

(क) मनमोहन महिमा

मोहन मोहनी

(७१)

तुहिंजो रूप अनूप प्यारो आ

दिसी जंहि खे दिलि थी ठरे, ओ प्यारा

तुहिंजो मुश्कण मनखे मोहे छदियो

दिसां शल नेण भरे, ओ प्यारा ।

मुरली वाले लाल पिया तुहिंजे दर्शन लाइ पायां रोज़ लिया

रात दीहां तुंहिजी तात हियेमें पल पल प्रीतम पूर पिया

साह साह में सुरति लगी आ साइथ कीन सरे, ओ प्यारा ॥

तुंहिजी चितवन बांकी आ प्यारी लगी

तुंहिजी सिक जी जोति आ जीय में जगी

बांवरनि वांगुर फिरां थी बन बन दिलिड़ी आहे दर्द दगी

यशुमति जीवन नन्द दुलारा

आउ हाणे कुरूबु करे, ओ प्यारा ॥

बृज वासियुन जा प्राण प्यारा बृज गोपियुनि जा नैननि तारा

सांवरा साई लाल कन्हाई गिरि गोवर्धन धरण वारा

सुधा सरस तुंहिजा बोल मनोहर

.बुधी .बुधी प्राणु ठरे, ओ प्यारा ॥

प्यारियूं प्यारियूं बाल लीलाऊं

जहिं लाइ सिकन था रिषी देवताऊं

शिव सनकादिक बृज बननि में फिरनि था धरे जटाऊं

देव दुर्लभ दुहिंजो दरसु अखियुनि खां

पलक न थियेमि परे, ओ प्यारा ॥

बृज बननि में लाल कन्हैया ग्वालनि सां ग.दु चारीं थो गैया

सारे जग खे नाच नचाई ज़ाणे अबोझ थी मैया

रिषि मुनी बि पारू न पाइनि

वेठा तोड़े ध्यान धरे, ओ प्यारा ॥

देवनि दुर्लभ दर्शनु तुहिंजो

बृज वासियुनि खे मिलियो आ संहिजो

जो सुखु माणे यशोदा राणी अहिड़ो भाग थियो ना कंहिजो

उमा रमा नितु वेशु मटाए

अचनि थियूं जंहिजे घरे, ओ प्यारा ॥

तुहिंजे तत्व खे साईं अ ज़ातो

दासनि दिलि में भरियो नेहु नातो

वृन्दा विपिन में घरिड़ो कयाउफं वारे सभु ख़तु खातो

दिलबरू दिलि जे अन्दरि .देखारियो

वेद बि चवनि परे, ओ प्यारा ॥